

عمر میں جہادِ افغانستان سے وابستہ ہوئے اور اس وقت ان کی عمر اٹھائیس سال ہے، گفتگو سے چال تک بردا میں جرنیلی جادو و جلال عیاں ہے، نظم و ضبط میں خود بھی ڈھلے ہوئے ہیں اور دوسروں کو بھی ڈھالنا جانتے ہیں، دوسروں کی عزت نفسِ مجروح کئے بغیر اپنا وقار برقرار رکھتے ہیں۔ انہوں نے ہماری خواہش پر ایک استاد صاحب کو بلایا جن سے دوستوں نے کوشکوف کھولنے، بند کرنے کا طریقہ سیکھا اور نشانہ بازی کی مشق کی دوپہر کا کھانا کھایا کچھ دیر کمر سیدھی کی اور پھر معسکر کی لائبریری دیکھی جس میں دینی نصاب کی عربی کتب اور جہاد کے موضوع کے علاوہ دین اور کردار سازی کی متعدد کتابیں موجود تھیں۔

اس کے بعد حرکت الجہادِ الاسلامی کے معسکر خالد زبیر شید کی طرف آگئے نمازِ ظہر ادا کی فضائل جہاد کی تعلیم میں شرکت کی، دار بنی ہاشم کی بابت سے ابن امیر شریعت پیر جی سید عطاء الحسین شاد صاحب کے ہم زلف سید محمد اسد شاد صاحب اور ان کے رفقاء سے ملاقات ہوئی اور یہ حضرات بھی ہماری طرح مطالعاتی دورے پر تشریف لائے تھے، امیر معسکر مفتی محمد آصف صاحب نے جن کا طالب علمانہ تعلق جامعہ خیر المدارس ملتان سے بھی رہا ہے نہایت اعزاز و اکرام کا برتاؤ فرمایا، مفتی صاحب موصوف سراپا عجز و انکسار ہیں انداز بیان ایسا سلجھا ہوا کہ پیچیدہ سے پیچیدہ سوال کا جواب بھی نہایت سکون و اطمینان مگر روانی کے ساتھ اس طرح دیتے ہیں کہ لفظی اختصار کے باوجود جزئیات تک اجاگر ہو جاتے ہیں، دو گھنٹے کی رفاقتِ حربی صورتِ حال سمیت دیگر متعلقہ نوعیت کے معاملات کے بارے میں انتہائی مفید اور معلومات افزا رہی، مفتی صاحب ہمیں معسکر خالد بن ولید رضی اللہ تعالیٰ عنہ تک چھوڑنے خود تشریف لائے معسکر کے مدخل پر اتفاقاً موجود امیر معسکر محمد فاروق صاحب نے استقبال کیا۔

میر کارواں نے ارزاؤ تفتن کھا کہ یہ مفتی محمد آصف ہیں جو قریب کے معسکر کے امیر ہیں محمد فاروق صاحب نے بنستے ہوئے جواب دیا کہ ہم تو ایک دوسرے کے جیسے ہیں اور ایک دوسرے کو بخوبی جانتے ہیں آپ ملتان سے تشریف لائے ہیں ضرورت اس امر کی ہے کہ آپ کا تعارف کر دیا جائے۔ امیر معسکر نے تمام مہمانوں کو جوس سے ضیافت کی اور اسی اثناء میں کمانڈر عبدالجبار صاحب تشریف لے آئے، مفتی صاحب ان سے کشمیر کی نئی صورتِ حال کے بارے میں استفادات کے بعد اپنے معسکر واپس تشریف لے گئے اور ہم نے کمانڈر صاحب سے کشمیر کے حوالے سے تفصیلی معلومات حاصل کیں، استفسارات کی وضاحت سے اپنے شکوک و شبہات کا ازالہ کیا، ان کے بعض جوابات سے پس پردہ حقائق تک عقل سلیم کی رسائی آسان ہو گئی۔

افسوس کہ بے شمار سخن بائے گفتنی
خوفِ فسادِ خلق سے ناگفتہ زد گئے



مولانا عبدالحق چوہان رحمۃ اللہ علیہ (سابقہ امیر مجلس احرار اسلام پاکستان)

اُسوہ ابراہیمی علیہ السلام

حضرت ابراہیم علیہ السلام انبیاء علیہم السلام میں ایک خصوصی اہمیت کے حامل ہیں۔ خدا احد قدوس کی طرف سے ان پر مختلف انواع کی آزمائشوں کا ورود ہوا اور وہ ہر امتحان میں خصوصی امتیاز سے ذرود کامرانی پر فائز ہوتے رہے۔ قرآن مجید کی آیات بینات سے معلوم ہوتا ہے کہ ان کی قوم کو اکب پرستی کے شرکیہ عقیدہ میں مبتلا تھی۔ ان کا عقیدہ تھا کہ اجرام سماویہ کائنات کی ایسی کھوکی بستیاں ہیں جنہیں تدبر و تصرف عالم کی تمام تر قوتیں حاصل ہیں۔ دنیا میں جو کچھ ہوتا ہے انہی کے تصرف سے وقوع پذیر ہوتا ہے۔ ان میں سات ستارے بڑے دیوتا تسلیم کئے جاتے تھے۔ اور سورج ان میں سب سے زیادہ ممتاز تھا۔ اور یہ لوگ اپنے بادشاہوں کو زندہ مظہر تسلیم کرتے تھے۔ اس لئے بادشاہ وقت کی عبادت اور اس کے در دولت پر جہیں نیاز کا نذرانہ پیش کرنا ان کی زندگی میں مذہبی فرائض کی سرانجام دہی کے لئے لازم اور ضروری تھا۔

حضرت ابراہیم علیہ السلام نے قوم کے سامنے دعوت الی اللہ پیش کی اور مختلف براہین سے ان کے گمراہ عقائد کا بطلان ظاہر کیا۔ اور ایک دفعہ ان کے دیوتاؤں کے مظاہر کو ریزہ ریزہ کر کے ان کی عاجزی اور درماندگی کو ظاہر کیا۔ اور اس موقع پر قوم کے ساتھ ان جو گفتگو منقول ہے اس سے ثابت ہوتا ہے قوم نے خود ہی ان مظاہر کی بے حسی اور عاجزی کا اقرار کر لیا۔ لیکن شرک کی زنگار ان کے قلوب پر اس طرح راسخ ہو چکی تھی کہ بجائے اس کے کہ وہ صداقت اور حقیقت کی طرف رجوع کرتے۔ حضرت ابراہیم علیہ السلام کے لئے آگ کی سزا تجویز کی اور آپ کو دہکتی ہوئی آگ میں ڈال دیا۔ حضرت ابراہیم علیہ السلام نے اس وقت جس استقامت اور توکل علی اللہ کا جو نمونہ پیش کیا اس پر اللہ کے فرشتے بھی حیران ہو گئے۔ اس وقت کے بادشاہ کے ساتھ آپ کا ایک مکالمہ قرآن مجید میں منقول ہے۔ بادشاہ بھی آپ کی محبت قاطعہ کے سامنے مہت ہو کر رو گیا۔

احکام ایزدی کی انجام دہی پر آپ نے سرزمین عراق کو خیر باد کہا اور شام کی طرف ہجرت کی۔ راستہ میں مصری بادشاہ سے آپ کا سابقہ پڑواں بھی آپ کا سیب و کامران ہوئے۔ اور شاہی خاندان کی ایک شاہزادی سے آپ کا عقد نکاح ہوا۔ پھر زمانہ پیری میں آپ کو اللہ تعالیٰ کی طرف سے فرزند عزیز کی بشارت ملی۔ اس کے بعد آپ نے احکامہ دہندی کے اتباع میں اس شیر خوار بچے کو اس کی ماں سمیت سرزمین حجاز کی وادی غیر ذی ربع میں لے گئے۔ پھر اپنی اس رفیقہ حیات اور محنت جگہ کو بغیر کسی ظاہری اسباب کے حق و حق صمدیہ اللہ تعالیٰ کے سپرد کر کے سرزمین شام کی طرف واپس تشریف لے گئے۔

خداوند قدوس نے اس شیر خوار بچے کی ایڑی رگڑنے کی جگہ سے ایک ایسے بابرکت پانی کا چشمہ جاری